
Ishvarapuktam Shivaratripujopadesham

ఈశ్వరప్రోక్షం శివరాత్రిపూజోపదేశమ్

Document Information



Text title : Ishvarapuktam Shivaratripujopadesham

File name : IshvarapuktaMshivarAtripUjopadesham.itx

Category : shiva, shivarahasya, pUjA, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 32

shivarAtripUjAvratakathanam | 1-24.1||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ఈశ్వరప్రోక్షం శివరాత్రిపూజోపదేశమ్



(శివరహస్యాన్తర్గతే మహాదేవాభ్యే)

- శివపార్వతీసంవాదే -

ఈశ్వర ఉవాచ ।

సా తిథిర్దుర్లభతరా యోగ్యయుక్తా విశేషతః ।

శివరాత్రివ్రతం పుణ్యం మమైవ ప్రీతిదం పరమ్ ॥ ౧ ॥

శివలింగతయోద్భూతస్తస్యాం రాత్రౌ మహేశ్వరః ।

బ్రహ్మవిష్ణోర్బద్ధనార్థం చతుర్దశ్యాం నిశి ప్రియే ॥ ౨ ॥

మాఘే కృష్ణచతుర్దశ్యాం సోమపార్వక ఋక్షకే ।

సా తిథిర్దుర్లభతరా యోగ్యయుక్తా విశేషతః ॥ ౩ ॥

మాఘే కృష్ణచతుర్దశ్యాం పూజ్యోఽహంలింగమధ్యమే ।

రాత్రౌ యామేషు చతుర్షు అనిద్రోపోషణాదిభిః ॥ ౪ ॥

నైత్యకం వ్రతమేతద్ధి సర్వేషాం సర్వదం శివే ।

త్రయోదశ్యర్థఘటికా యది తస్యాఙ్గతా భవేత్ ॥ ౫ ॥

ప్రదోషపూజా తత్త్రివ కార్యా సా ప్రహరాదిమే ।

నిశీధనమయే గ్రాహ్యో మాఘకృష్ణచతుర్దశీ ॥ ౬ ॥

తస్యాం సమస్తపుణ్యాని తీర్థాన్యాయతనాని చ ।

స్థావరే వా చరే లింగే సఙ్గమిష్యన్తి పార్వతి ॥ ౭ ॥

ఉపవాసప్రభావేణ అతన్ద్రో నిశి జాగరాత్ ।

చతుర్యామార్చనాద్దేవి బిల్వపత్రేణ కేవలమ్ ॥ ౮ ॥

అక్షయం పుణ్యమాప్నోతి శివసాయుజ్యమశ్నుతే ।

శివే మే శివరాత్రిం యః పూజాజాగరణైః నయేత్ ॥ ౯ ॥

అఖణ్డితవ్రతి స స్వాదాఖణ్డలశతం వసేత్ ।

శివలోకే సర్వభౌగైః సురాసురనమస్కృతః ॥ ౧౦॥

నిత్యం చ కామికం దేవి శివరాత్రివ్రతం మమ ।
మమైవ భక్తో యో దేవి శివరాత్రిర్చకో భవేత్ ॥ ౧౧॥

పూజాజాగరణోపేతో రాత్రౌ యామచతుష్టయమ్ ।
గణత్యమక్షయం తస్య మమ కైలాసమూర్ధని ॥ ౧౨॥

వర్షే వర్షే మహాదేవి నరానార్యో ద్విజాన్త్యజాః ।
శివరాత్రౌ మహాదేవం నిత్యం భక్త్యా యజన్తి హి ॥ ౧౩॥

దేవా విధీన్ద్రవిష్ణవాద్యాః సదారాశ్చాసురా ద్విజాః ।
శివరాత్ర్యాం మహాదేవం పూజయన్తి దృఢవ్రతాః ॥ ౧౪॥

శివరాత్రివ్రతాద్దేవి త్రిసత్యం న పరాత్పరమ్ ।
న పూజయన్తి భక్త్యేశం రుద్రం త్రిభువనేశ్వరమ్ ॥ ౧౫॥

యోఽన్నభుక్ కృమిభుక్ స స్యాత్సనిద్రోఽజగరో భవేత్ ।
నానాయోనిసహస్రేషు భ్రమతే సోఽథమో నరః ॥ ౧౬॥

ద్వాదశాబ్దకమేవం స్యాచ్ఛతుర్వింశాబ్దకం తు వా ।
యావజ్జన్మ మహాపుణ్యం కుర్వన్మథగపో భవేత్ ॥ ౧౭॥

మాఘకృష్ణచతుర్దశ్యాం భౌమః సోమః ప్రశస్యతే ।
భౌమవారేణ సంయుక్తా కృష్ణాశ్లారచతుర్దశీ ॥ ౧౮॥

యద్యార్ధ్రపాతయుక్తా చేత్ శివయోగాః సుదుర్లభాః ।
స జన్మాయుతపాపఘ్నస్తస్యాం బిలైకపూజనాత్ ॥ ౧౯॥

శివయోగస్య యోగోఽస్య సమృద్ధివేదుత్తమోత్తమః ।
త్రయోదశీకలాప్యేకా మధ్యే చైవ చతుర్దశీ ॥ ౨౦॥

అన్తే చైవ సినీవాళీ త్రిస్పృశ్యం శివమర్చయేత్ ।
అర్ధరాత్రాదధశోర్ధ్వా యుక్తా యా స్యాచ్ఛతుర్దశీ ॥ ౨౧॥

తస్యామేవ ప్రకుర్వీత సోఽశ్వమేధఫలం లభేత్ ।
ప్రదోషవ్యపినీ చాపి గ్రాహ్యో నేయం శివార్చనైః ॥ ౨౨॥

ప్రదోషైకకలావ్యాప్తౌ పరైషా సమృశస్యతే ।
పూర్వాపరేఽహ్ని దేవేశి నిశీథ వ్యాపికోత్తమా ॥ ౨౩॥

జాగరం చోపవాసం చ తస్యాం కుర్యాచ్చివార్చకః ।

॥ ఇతి శివరహస్యాస్త్రతే ఈశ్వరప్రోక్షం శివరాత్రిపూజోపదేశం సమూర్ణమ్ ॥

- ॥ శ్రీశివరహస్యమ్ । మహాదేవాఖ్యః ఏకాదశమాంశః । అధ్యాయః ౩౨
శివరాత్రిపూజావ్రతకథనమ్ । ౧-౨౪.౧॥

- .. shrIshivarahasyam . mahAdevAkhyāH ekAdashamAMshaH . adhyAyaH 32
shivarAtripUjAvratākathanam . 1-24.1..

Notes:

Śiva శివ delivers Upadeśa ఉపదేశ to Pārvaṭī పార్వతీ about observing Śivarātri శివరాత్రి during Māgha Kṛṣṇa Caturdaśī మాఘ కృష్ణ చతుర్దశీ which was the night when He had appeared as a Śivaliṅga శివలింగ to induce Awareness in Brahmā బ్రహ్మ and Viṣṇu విష్ణు. Śivarātri శివరాత్రి during Māgha Kṛṣṇa Caturdaśī మాఘ కృష్ణ చతుర్దశీ - especially the one that is in conjunction with Trayodaśī త్రయోదశీ - even though for a moment, is of special significance - whereby a prior Pradośa Pūjā ప్రదోష పూజా should be conducted.

Śiva శివ explains other significant Yoga-s యోగ that may occur with Śivarātri శివరాత్రి, and about the merits of observing Śivarātri శివరాత్రి.

Proofread by Ruma Dewan

——
Ishvaraprokta Shivaratripujopadesham
pdf was typeset on November 2, 2024
——

Please send corrections to sanskrit@cheerful.com

